




۲۰۲۱/۰۱/۱۸



محمد بشير دوديال

د افغانستان بنکلی خط او میناتوری

(څلورمه برخه)



افغانستان کی هنر، هنری ایجادیات (میناتور، خطاطی) او ودانی

هنری تخلیقات، رغنده کار او د ژوند د رنگینیو انځور او د روزگار سړي- تودې د ملتونو دتاریخ یوه مهمه برخه وي. په تیره بیا هنری آثار د یو ملت د لوړ روح، د تمدن او هڅوب ویاړ او د دوی د تاریخی دریځ څرگندونه کوي. دا ټول هغه څه دي چې دوی له نورو بیلوی او ځانگړی هویت وربیني. مور دقیق او موثق اسناد لرو چې خپل هڅوب ورباندی ثابت کړو. ډیر ځله اروپائیان زموږ بډای تمدن او ویر فرهنگ ته گوته په غاښ پاتې شوي دي. کله چې د اسلام مبارک دین افغانستان ته راوړسید، عربی مورخینو زموږ وطن د نړۍ له نوادرو وشمیر او تجارت، ودانیو، کرنی، صنعت، کاروانسرایونو او نورو اقتصادی، هنری اومدنی ارزښتونو، پرمختگ او طبیعی منظرو ته یې په حیرت کې شول. کلونه کلونه زموږ پیداوارو لکه لاجبرو او زمرود، او وروسته بیا زموږ معنوی میراث او ورپسې مو صنعت زموږ د وطن نوم په نړۍ کې مشهور کړی و، زموږ د صنعتکارو صنعت ته به دچین تجار په لوړه بیه حاضر و چې ترلاسه یې کړي او داسې نور مثالونه. له بده مرغه اوس داسې بده ورځ راغلی چې زموږ تاریخی سیالان غواړی تر هرڅه دمخه زموږ فرهنگی میراث یا له منځه یوسي یا یې په جعل سره خپل کړي. دا هڅی ښکاره

روانې دي چې مور د يوه داسې بدوي او بې احساسه قوم په توگه معرفي کړي چې گواکې له تمدن، هنر، عواطفو، تساند او نورو سجاياوو سره هيڅ اشنایې نه لرو او ملی تاريخ مو ټول بدويت دی، خو تاريخ د دې سرچپه ثابتوی. د مقالو د سلسلې په دغه برخه کې به لومړی د هنر او په تيره د افغانی هنر، بيا به زموږ د ۸۰۰-۷۰۰ کلونو مخکې د خط او میناتورې يو څو بیلگې ذکر شي، البته تردې مخکې مقالوکې د لرغوني دوران مسایل راغلی وو.

نو هنر څه دی؟

هنر (Art) د انساني فعالیتونو هغې مجموعې او آثارو ته ویل کیږي چې د انسانانو پر عواطفو او احساساتو باندي د اغېزې کولو او د ځانگړي معنا او مفهوم د لېږدولو لپاره ترسره کیږي. هنر د يو ملت جمعې- شعوري کار او آگاهانه فعالیت دی، چې د دوی معنوی عروج څرگندوي. هنر بنکلا پنځول، بنکلاخوبنول، بنکلا ستایل، بنکلا پالل او بنکلا لابنکلی کول دي. په دې توگه هنر د طبیعت له زېږنده بنکارندو (پدېدو) څخه توپیر لري او د بشر د هستوونکې خلاقانه ځواک څخه رامنځته شوی ابداعات په هنر کې شمېرل کیږي. لکه انځورگري، پر تورل، گرافیکي طرحي، ودانې جوړول، موسیقي، شعر، تياتر، سینما او نور. هنر او هنري اثر تر ټولو سخت او ستونزمن کار او د ډیرو معیارونو لرونکی دی. دنړۍ هر هیواد پخ خپلو هنري هستونو او هنرمندانو ویاړي. پرمختللی هیوادونه په ډیر زیار، ډیرو لگښتونو او له بیلابیلو لارو، خپل هنر او هنرمندان نړۍ ته ورپیژني او د ځان لپاره یې ویاړ بولی او په دې سره ځان متمدن ثابتوي.

دهنر د ځانگړي ارزښت له مخې، ډیرو پوهانو هنر د علم تر کچې اوچت کړی او هغه یې د بنکلي، گتور او یا هم بنکلي او گتور محصول د تولید لپاره پر عمل باندي د علم تطبیق کول بنودلي دي. دهنري آثارو ځینې بیلگې د هنریت تر څنگ د یو شمېر اړتیاوو د پوره کولو لپاره هم وي، لکه خط او خطاطی او میناتور او لوبني جوړول او نور. د هغو محصول تکرار کېدونکی او په هماغه یوه بڼه وي چې دې ته هنري صنعت یا صنعتي هنر وايي، خو هغه چې موخه یې یواځې او یواځې د انسان د بنکلا خوبونې د تندې ماتول وي، نو دې ته بنکلي هنرونه وايي. بنکلي هنرونه د دې له مخې چې آیا د هغو اغېزه د انسان په ذهن باندي د کوم حس له لارې واردیږي، یا په بله وینا آیا دا چې د انسان د بنکلا خوبونې احساس په کومه طریقه پوره کوي، په بېلابېلو ډولونو وپشل کیږي لکه: د پلاستیک هنر، فونتيک، بصري هنر، سمعي هنر او داسې نور. پلاستیک یا بصري هنرونه هغه هنرونه دي چې د انسان په ذهن باندي د هنر اغېزې د باصره حس یا سترگو له لارې واردیږي، نو ځکه له مادي او ثابتو عناصرو څخه جوړ شوي دي چې په لاندې توگه دي:



- ۱- د معماري هنر یا د بنکلو ودانیو د جوړولو هنر چې د ودانې جوړولو یوه څانگه بلل کیږي او د ودانیو د جوړولو، ډیکوراسیون، بنکلی کول او سینگار هنر دی.
- ۲- د حجاري هنر یا له جامدو موادو څخه د بنکلو شکلونو د جوړولو هنر. دې ته ځکه د حجاري هنر وايي چې زیاتره وختونه دغه ډول شکلونه له تیرې څخه جوړېدل نو ځکه ورته پر تورل هم وايي.
- ۳- د انځورگري یا د شیانو د تجسم هنر او د فکر او خیال مجسم کول د خط، رنګ او کرښو په واسطه انځور گري بلل کیږي، خو رنګ پکښې ونه کارول شي او یواځې کرښې وي، نو بیا د رسامې پرځای نقاشي ورته ویل کیږي. بنکلی لیک هم د نقاشي یوه څانگه ده. سمعي یا

فونتيک هنرونه هغه دي چې اغېزه يې د غور او اورېدو له لارې په ذهن وړدېږي نو ځکه يې عناصر مادي او ثابت نه دي، چې په لاندې برخو ويشل کيږي:

۴. موسيقي يا د غرونو په واسطه د بنکلا رامنځته کولو هنر.

ادبيات يا د الفاظو او کلماتو په واسطه د بنکلا رامنځته کول چې دا هم دوه ډولونه لري:




الف) که چېرې د الفاظو په جوړښت د هغو وزن و آهنگ په پام کې ونیول شي، شعر ورته ویل کيږي.

ب) که چېرې الفاظ يې له وزن څخه یو بل سره ترکیب شي نثر ورته ویل کيږي، چې له نیکه مرغه مور دا ټول لرو.


زموږ تاریخي آبدات، لنډی، فولکلور او ولسی ادب او ډیر نور يې مثالونه دی. دمقالو د دغې لړۍ تیروبرخو کې یادونه وشوه چې په لرغونی افغانستان کې به د آبداتو، خط او میناتور څو ريفرنسونه ذکر کړم. دلته غواړم له دغو سرچینو یوه ته يې اشاره وکړم:

نامتو څیړونکی او مورخ Jonathan L. Lee د (AFGHANISTAN (A History from ۱۲۶۰ to the Present په نوم په ۷۸۴ مخونو کې له ۱۲۶۰ میلادي کال را دېخوا، یعنی تقریباً ۷۰۰ کاله پخوا څخه دافغانستان د تاریخ مهمې پېښې

رااخیستی چې ډیره برخه يې د افغانستان فرهنگي میراث، خط او میناتوری ده، چې د کتاب په آخر کې يې خپل اخځ په ۳۰ مخونو کې بنودلی دی. دغه مولف په افغانستان کې میناتوری دهرات له سبک څخه نیولی، بیا تر نورو سیمو او ولایتونو؛ د تاریخي ودانیو، څلیو، زیارتونو، جوماتونو، مدرسو او آن تر دولتي نشان او ملی بیرغ پورې مسایل څیړلي دي. دهرات د میناتوری سبک يې له یو شمیر بیلگو سره معرفي کړی دی. دهغو جوماتونو، مدرسو او زیارتونو معرفي او عکسونه يې راټول کړي دي، چې یو شمیر يې اوس ندی پاتې، خو له نیکه مرغه




ځینې يې لا اوس هم شته. یو میناتور يې دا دی:



له هراته تر ملتان پورې يې د دې هنر تاریخ څیړلی دی او د احمدشبابا پرمهال يې هلته دهغو اسلامي مدرسو او جوماتونو مثالونه راوړي چې په بنکلی خط او میناتوری بنکلی دي. دغه مورخ د سیاسي پېښو تر څنګ د افغانانو کلتوري ځانګړني او د دوی هنري هستوني معرفي کړي دي.

دغه نامتو لیکوال له هرات څخه تر کندهار، کابل، بامیان، اندخوی، ډیلي، ملتان او کشمیر پورې په زړه پورې شواهد را ټول کړي او ټول يې د لوی افغانستان د فرهنگي میراث په نوم ثبت کړي دي.

ده د هغو آثارو نومونه هم ذکر کړی دی، چې د تاراکونو او یرغلونو یا طبیعي پېښو له امله یا بشپړ له منځه تللی، یا غلا شوي، یا هم دطبیعی پېښو له امله ويجاړ شوي دي. د دغو ټولو څیړنو له کتنې څخه جوتیږی، چې زموږ د خپلو مولفینو په پرتله، بهرنیو څیړونکو دافغانستان د فرهنګی میراث په هکله زیات کار کړی دی، چې د قدر او درناوی وړ دی.



پادونه. دغه لړۍ دوام لري. ممکن د بوختیاوو له امله یې د خپریدو په موده کې ځنډ راشي، خو لیکوال به بوځل بیا پر دغو لیکنو کتنه وکړي، او پارسي- دري ژباړه به یې هم چمتو کړي. په دې لړ کې له درانه شاعر ورور، ښاغلی سپر فعت حسینی څخه مننه کوم چې زه یې د یو شمیر ډیرو درنو نواتو نومونو ته متوجه کړم، چې د بېرې له امله یې یا نومونه هیر شوی، یا یې نوم، لقب او تخلص پوره ندی لیکل شوی، په دوباره اصلاح کې به دغه نیمګړتیا پوره شي، له ښاغلي ع. شریف زاد څخه مننه کوم چې دغه لړۍ یې په دقت لوستی ده. شریف زاد صیب دښکلی خط د لورې جایزې ګټونکی او د میناتور او ښکلی خط مینه وال دی. دوی ته وعده ورکوم چې د اوسنی وخت خوشنویسان او میناتور هنرمندان به هم معرفي شي، په دغه مقاله کې پرته له دوو عکسونو څخه، نور عکسونه له پورتنۍ کتاب څخه اقتباس شوي دي .

دوام لري...



[برای مطالب دیگر این نویسنده، اینجا کلیک نمایید.](#)

قسمت اول این نوشته را با کلیک بر لینک آتی مطالعه فرمائید

http://www.arianafghanistan.de/UploadCenter/dodiaal_b_deminaturi_zarif_honar_afg_miras.pdf

قسمت دوم این نوشته را با کلیک بر لینک آتی مطالعه فرمائید

http://www.arianafghanistan.de/UploadCenter/Dodiaal_M_Bashir_de_minaturi_honar.pdf

قسمت سوم این نوشته را با کلیک بر لینک آتی مطالعه فرمائید

[http://www.arianafghanistan.de/UploadCenter/Dodiaal_M_Bashir_de_minaturi_honar\(۳\).pdf](http://www.arianafghanistan.de/UploadCenter/Dodiaal_M_Bashir_de_minaturi_honar(۳).pdf)